

# दक्षिण भारत

## साप्ताहिक



### जैन विश्वविद्यालय का छठा दीक्षांत समारोह सम्पन्न

दक्षिण भारत भूवा नेशनल

**बैंगलूर।** जैन विश्वविद्यालय का छठा दीक्षांत समारोह शुक्रवार को जनकपुर स्थित जेजीआई ग्लोबल परिसर में सम्पन्न हुआ। इस समारोह में केन्द्रीय मानव संसाधन राज्य मंत्री महेंद्रनाथ पांडे उपस्थित थे। विश्वविद्यालय के उप-कुलपति डॉ एन सुन्दरराजन ने सभी का स्वागत किया तथा उपकुलपति डॉ सीजी कृष्णदास नायर ने विद्यार्थियों को

डिग्री व अवार्ड प्रदान किए। दीक्षांत समारोह में 2422 विद्यार्थियों में से 500 विद्यार्थियों ने भाग लिया जिसमें से 69 विद्यार्थियों को स्वर्ण पदक तथा 47 को डाक्टरेट डिग्री प्रदान की गई। इस मौके पर राज्य मंत्री महेंद्रनाथ पांडे ने सभी विजेताओं को बधाई देते हुए कहा कि डिग्री मिलने के बाद सभी विद्यार्थियों की जिम्मेदारी बढ़ जाती है तथा सभी को अपने ज्ञान का प्रचार करना चाहिए। उन्होंने कहा कि प्रत्येक विद्यार्थी को अपने

व्यक्तिगत स्तर पर समाज में कार्य करते हुए बदलाव लाने की कोशिश करना चाहिए। उन्होंने महावीर के शिष्यों को अपना ही बाल कहते हुए कहा कि हमें संस्कारों से समृद्ध समाज का निर्माण करना है। पांडे ने कहा कि हर एक विद्यार्थी को प्राप्त शिक्षा का भरपूर फायदा उठाते हुए नैतिक मूल्यों का आचरण करते हुए देश के विकास में सहयोग देना चाहिए। इस मौके पर जैन विश्वविद्यालय के प्रमुख बंनराज जैन भी उपस्थित थे।